

कृपया ध्यान दें कि यह पृष्ठ आपकी सुविधा के लिए [हिंदी] में है। IBA की वेबसाइट पर अधिकांश साहित्य अंग्रेज़ी में है।

International Bar Association के बारे में कानूनी पेशे की विश्वव्यापी आवाज़

1947 में स्थापित **International Bar Association (IBA)**, वकील संघों और कानून सोसायटियों का विश्व का अग्रणी संगठन है। इसकी सदस्यता में प्रत्येक महाद्वीप के 40,000 से अधिक वकील और लगभग 200 वकील संघ और कानून सोसायटियाँ सम्मिलित हैं। IBA अंतरराष्ट्रीय कानून सुधार के विकास को प्रभावित करता है और पूरे विश्व में कानूनी पेशे के भविष्य को संवारता है।

IBA का प्रशासनिक कार्यालय लंदन में है; क्षेत्रीय कार्यालय साओ पाँलो, ब्राज़ील, और दुबई, संयुक्त अरब अमीरात में स्थित हैं।

Legal Practice Division और **Public and Professional Interest Division** नामक दो प्रभागों में समूहबद्ध IBA अपने सदस्यों को कानूनी पेशे और पेशेवर हित के सभी क्षेत्रों में अग्रणी विशेषज्ञों और नवीनतम सूचना की पहुंच प्रदान करता है। विशिष्ट समितियों के नेटवर्क के माध्यम से IBA पूरे विश्व में कानूनी पेशे से संबंधित कानूनों, प्रथाओं और पेशेवर ज़िम्मेदारियों के संबंध में सूचना और रायों का आदान-प्रदान सम्भव बनाता है। उच्च गुणवत्ता के प्रकाशन और विश्व-स्तर के सम्मेलन कानूनी पेशेवरों और पेशेवर सहयोगियों को अद्वितीय पेशेवर विकास और नेटवर्किंग के अवसर भी प्रदान करते हैं।

IBA का **Bar Issues Commission** IBA के सदस्य वकील संघों और कानूनी सोसायटियों को अंतरराष्ट्रीय स्तर पर कानून से संबंधित किसी मुद्दे पर चर्चा करने के लिए मंच प्रदान करता है।

IBA का **Human Rights Institute** कानून के न्यायोचित नियम के अंतर्गत मानव अधिकारों को बढ़ावा देने, इनकी रक्षा करने और लागू करने के लिए, और पूरे विश्व में न्यायपालिका और कानूनी पेशे की स्वतन्त्रता बनाए रखने के लिए काम करता है।

Open Society Initiative for Southern Africa के साथ भागीदारी में IBA ने अंगोला, बोत्सवाना, काँगो जनतांत्रिक गणराज्य, लेसोथो, मलावी, मोज़ाम्बिक, नामीबिया, स्वाज़ीलैंड, ज़ाम्बिया और ज़िम्बाब्वे में मानव अधिकारों और कानून के शासन को बढ़ावा देने के लिए जोहानसबर्ग, दक्षिण अफ्रीका स्थित **Southern Africa Litigation Centre** की स्थापना की।

IBA ने स्टॉकहोम, स्वीडन में **International Legal Assistance Consortium** की स्थापना करने में सक्रिय योगदान दिया। गैर-सरकारी संगठनों का यह विश्वव्यापी संघ संघर्ष का सामना कर चुके देशों को तकनीकी कानूनी सहायता प्रदान करता है।

अनुदान द्वारा वित्त-पोषित परियोजना के माध्यम से IBA हेग में भी एक कार्यालय का रखरखाव करता है जो IBA के **International Criminal Court (ICC) Monitoring and Outreach Programme** की व्यवस्था करता है। यह कार्यालय मुख्य रूप से दोषी के निष्पक्ष मुकदमा अधिकारों और रोम के कानून और न्यायालय के अन्य कानूनी दस्तावेज़ों के लागू करने के तरीके

और पूरे विश्व में IBA सदस्यता नेटवर्क के बीच न्यायालय के कार्य के संबंध में अधिक समझ को बढ़ावा देने पर ध्यान केन्द्रित करते हुए ICC के कार्य और कार्यवाहियों का अनुसरण करता है। यह सूचना का प्रचार-प्रसार करते हुए और पूरे विश्व में विभिन्न न्याय क्षेत्रों में ICC पर बहस को बढ़ावा देते हुए वकील संघों, वकीलों और नागरिक समाज संगठनों के साथ भागीदारी में काम करता है। कार्यक्रम ICC के बारे में **Equality of Arms Review** या EQ नामक सक्रिय समाचार पत्रिका की रचना भी करता है जो IBA की वेबसाइट पर उपलब्ध है।

सम्पर्क सूचना:

International Bar Association

4th Floor

10 St Bride Street

London EC4A 4AD

United Kingdom

टेलीफोन: +44 (0)20 7842 0090

फैक्स: +44 (0)20 7842 0091

वेबसाइट: www.ibanet.org